





آئیے بحث کریں

مستقیم تناسب (Direct proportion)


ہم نے گذشتہ سال دو اعداد کا موازنہ کرتے ہوئے انہیں نسبت میں لکھنا سیکھ چکے ہیں۔
مثال : اب ذیل کی شکلیں دیکھیے۔ یہاں دائرے میں بنائے ہوئے قطر کی وجہ سے دائرے کے حصے دکھائے ہوئے ہیں۔




(A)



(B)



(C)



(D)

کیا یہاں قطروں کی تعداد اور بنے ہوئے دائرے کے حصوں کی تعداد میں کچھ تعلق نظر آتا ہے؟

● شکل (A) میں ایک قطر کی وجہ سے دائرے کے حصے بن گئے ہیں۔

● شکل (B) میں دو قطروں کی وجہ سے دائرے کے حصے بن گئے ہیں۔

● شکل (D) میں چار قطروں کی وجہ سے دائرے کے حصے بن گئے ہیں۔

یہاں قطر کی تعداد اور ان سے بنے ہوئے حصوں کی تعداد کی نسبت مستقل ہے ... $\frac{\text{قطر کی تعداد}}{\text{حصوں کی تعداد}} = \frac{1}{2} = \frac{2}{4} = \frac{3}{6} = \frac{4}{8}$

مثال : گمر پریشد کے اسکول میں طلبہ کو ملی ہوئی بیاضوں کی تعداد درج ذیل جدول میں دکھائی ہوئی ہے۔

طلبہ	15	12	10	5
بیاضیں	90	72	60	30

$$\frac{\text{طلبہ کی تعداد}}{\text{بیاضوں کی تعداد}} = \frac{15}{90} = \frac{12}{72} = \frac{10}{60} = \frac{5}{30} = \frac{1}{6}$$

یعنی یہاں نسبت 1 : 6 مستقل (Constant) ہے۔

اوپر کے دونوں مثالوں سے یہ ظاہر ہوتا ہے کہ قطروں کی تعداد بڑھانے پر دائرے کے حصوں کی تعداد بڑھتی ہے۔ طلبہ کی تعداد کم ہونے پر بیاضوں کی تعداد بھی کم ہو جاتی ہے۔ قطر کی تعداد اور دائرے کے حصوں کی تعداد مستقیم تناسب میں ہیں اسی طرح طلبہ کی تعداد اور بیاضوں کی تعداد مستقیم تناسب میں ہیں۔

سرگرمی :

★ کیا موٹر سائیکل میں بھرا ہوا پیٹرول اور اس کے ذریعے طے کردہ فاصلہ مستقیم تناسب میں ہوتا ہے؟ غور کیجیے۔

★ کیا ہم سائنسی معاملات اور روزمرہ کے لین دین میں مستقیم تناسب میں بدلنے والے اعداد کی مثالیں دے سکتے ہیں؟ اس تعلق سے بحث کریں۔

مثال : 10 قلم کی قیمت 60 روپے ہو تو، ایسے 13 قلم کی قیمت کتنے روپے ہوگی؟

حل : 13 قلم کی قیمت معلوم کرنا ہے۔ فرض کیجیے وہ x روپے ہے۔

$$\therefore \frac{10}{60} = \frac{13}{x}$$

$$\therefore 10x = 780 \quad (\text{طرفین کو } 60x \text{ سے ضرب کرنے پر})$$

$$\therefore x = 78$$

13 قلم کی قیمت 78 روپے ہے۔

قلم کی تعداد اور اس کی قیمت مستقیم تناسب میں ہے۔ اس لیے انھیں نسبت میں لکھ کر مساوات حاصل کریں۔

مشقی سوالات 37

1. 7 کلوگرام پیاز 140 روپے میں ہو تو 12 کلوگرام پیاز کتنے روپے میں ملے گی؟
2. 600 روپے میں 15 گھاس کے گٹھے ہوں تو، 1280 روپیوں میں کتنے گھاس کے گٹھے ملیں گے؟
3. روزانہ 13 کلوگرام 500 گرام اضافی خوراک 9 گائے کو درکار ہو تو اس تناسب سے 12 گائے کو کتنی خوراک درکار ہوگی؟
4. 12 کوئٹل سویا بین 36000 روپے میں ملتا ہو تو 8 کوئٹل سویا بین کی قیمت کتنی ہوگی؟
5. اگر دو موبائیل کی قیمت 16,000 روپے ہو تو 13 موبائیل خریدنے کے لیے کتنے روپے درکار ہوں گے؟

آئیے سمجھ لیں :

معکوس تناسب (Inverse proportion)

شجرکاری کے لیے 90 گڑھے کھودنے کے لیے کچھ رضا کار جمع ہوئے ہیں۔ ایک رضا کار روزانہ ایک گڑھا کھودتا ہے۔

$$\text{دن } 6 = \frac{90}{15} = 15 \text{ رضا کاروں کو گڑھے کھودنے کے لیے درکار دن}$$

$$\text{دن } 9 = \frac{90}{10} = 10 \text{ رضا کاروں کو گڑھے کھودنے کے لیے درکار دن}$$

کیا رضا کاروں کی تعداد اور گڑھے کھودنے کے لیے درکار دن مستقیم تناسب میں ہیں؟



رضا کاروں کی تعداد کم ہونے پر درکار دنوں کی تعداد بڑھتی ہے یا اس کے برعکس۔ رضا کاروں کی تعداد بڑھنے پر درکار دن کم ہو جاتے ہیں۔ رضا کار اور دنوں کی تعداد کا حاصل ضرب مستقل ہے۔ لہذا ہم کہتے ہیں کہ یہ اعداد معکوس تناسب میں ہیں۔

فرض کیجیے سڈھا کو ایک مجموعہ سوالات سے 48 مثالیں حل کرنا ہے۔ اگر وہ روزانہ ایک مثال حل کرے تو اسے مجموعہ سوالات حل کرنے کے لیے 48 دن لگتے ہیں۔ اس نے روزانہ 8 مثالیں حل کرے تو اسے مجموعہ سوالات حل کرنے کے لیے $\frac{48}{8} = 6$ دن درکار ہوں گے۔

وہ اگر روزانہ 12 مثالیں حل کرتی ہو تو اسے $\frac{48}{12} = 4$ دن درکار ہوں گے۔

روزانہ حل کی ہوئے مثالیں اور درکار دن معکوس تناسب میں ہیں۔ ان کا حاصل ضرب مستقل ہے۔

اس بات کو ذہن نشین رکھیے کہ ' $8 \times 6 = 12 \times 4 = 48 \times 1$ '

مثال : ایک بڑی دیوار تعمیر کرنے کے لیے 15 مزدوروں کو 8 گھنٹے لگتے ہوں تو 12 مزدوروں کو وہی کام مکمل کرنے کے لیے کتنے گھنٹے درکار ہوں گے؟
حل : مزدوروں کی تعداد بڑھتی ہے تو کام کے لیے درکار وقت کم لگتا ہے۔ مزدوروں کی تعداد اور انھیں لگنے والا وقت معکوس تناسب میں ہے۔
 مزدوروں کی تعداد اور دیوار کی تعمیر کے لئے درکار گھنٹوں کا حاصل ضرب مستقل ہے۔

اب ہم x متغیر کا استعمال کرتے ہوئے مثال حل کریں گے۔ فرض کیجیے کہ 12 مزدوروں کو x گھنٹے لگتے ہیں۔

15 مزدوروں کو 8 گھنٹے لگتے ہیں :	$\therefore 12 \times x = 15 \times 8$
12 مزدوروں کو x گھنٹے لگتے ہیں۔	$\therefore 12x = 120$
	$\therefore x = 10$

اس لیے 12 مزدوروں کو دیوار تعمیر کرنے کے لیے 10 گھنٹے لگیں گے۔

مثال : کلاس روم میں 40 صفحوں والا دستی شمارہ بنانے کا کام شروع کیا گیا ہے۔ ایک طالب علم کو یہ شمارہ بنانے کے لیے 80 دن لگتے ہیں۔ تو 4 طلبہ کو وہی شمارہ بنانے کے لیے صفحوں والا کتنے دن لگیں گے؟

حل : ایک ہی کام زیادہ طلبہ کرتے ہوں تو درکار دن کم ہوتے ہیں۔ یعنی طلبہ کی تعداد اور درکار دن کی تعداد میں معکوس تناسب ہے۔ فرض کیجیے 4 طلبہ کو x دن لگتے ہیں۔

$\therefore 4x = 80 \times 1$
 $\therefore x = \frac{80}{4}$
 $\therefore x = 20$

طلبہ	دن
1	80
4	x

$\therefore$ 4 طلبہ کو 20 دن درکار ہوں گے۔

مثال : ایک اسکول کے ساتویں جماعت کے طلبہ سیر کے لیے بس کے ذریعے فارم ہاؤس گئے۔ اس وقت انھیں کچھ تجربات حاصل ہوئے ان کا مطالعہ کیجیے اور ہر تجربہ کے اعداد مستقیم تناسب میں ہیں یا معکوس تناسب میں لکھیے۔

● سیر کے خرچ کے لیے ہر طالب علم سے 60 روپے جمع کیے گئے۔

کل 45 طلبہ تھے۔ اس لیے کل روپے جمع ہوئے۔

اگر 50 طلبہ ہوتے تو روپے جمع ہوتے۔

طلبہ کی تعداد اور جمع ہونے والی رقم تناسب میں ہیں۔

● اسکول کے پڑوس کے حلوائی نے سیر کے لیے 90 لڈو دیے۔

45 طلبہ سیر کے لیے آئیں گے تو ہر ایک کو لڈو ملیں گے۔

اگر 30 طلبہ سیر کو آتے تو ہر ایک کو لڈو ملتے۔

طلبہ کی تعداد اور ہر ایک کو ملنے والے لڈو تناسب میں ہیں۔

● اسکول سے سیر کا مقام 120 کلومیٹر تھا۔

فارم ہاؤس کو جاتے وقت بس کی رفتار 40 کلومیٹر فی گھنٹہ تھی اس لیے کل گھنٹے لگے۔

واپس آتے وقت بس کی رفتار 60 کلومیٹر فی گھنٹہ تھی اس لیے گھنٹے لگے۔

بس کی رفتار اور درکار وقت تناسب میں ہیں۔

● کسان نے اس کے درخت کے بیر جمع کیے وہ کل 180 تھے۔

اس نے وہ تمام بیر 45 طلبہ کو مساوی تقسیم کیا، ہر ایک کو بیر ملے۔

اگر 60 طلبہ ہوتے تو ہر ایک کو بیر ملے ہوتے۔

طلبہ کی تعداد اور ہر ایک کو ملنے والے بیر کی تعداد تناسب میں ہیں۔

مشقی سوالات 38

1. ایک کھیت کی کھرپنی (صفائی) مکمل کرنے کے لئے 5 مزدوروں کو 12 دن لگتے ہیں، تو 6 مزدوروں کو کتنے دن لگیں گے؟
15 مزدوروں کو کتنے دن لگیں گے؟
2. موہن راؤ نے روزانہ 40 صفحات کے حساب سے ایک کتاب کا مطالعہ کیا، تو اس کتاب کی پڑھائی 10 دن میں مکمل ہوتی ہے۔ وہی کتاب 8 دن میں مکمل پڑھنا ہو تو ہر روز کتنے صفحے پڑھنا ہوگا؟
3. 'مریم' کی سائیکل چلانے کی رفتار فی گھنٹہ 6 کلومیٹر ہے۔ اسے 12 کلومیٹر فاصلہ پر واقع خالہ کے گھر جانا ہے، تو اسے کتنا وقت لگے گا؟ اگر سائیکل کی رفتار فی گھنٹہ 4 کلومیٹر ہو تو کتنا وقت لگے گا؟
4. ایک سرکاری گودام میں اناج کا ذخیرہ 4000 لوگوں کو 30 دن کے لئے کافی ہوتا ہے، تو وہ اناج کا ذخیرہ 6000 لوگوں کے لئے کتنے دنوں تک کافی ہوگا؟

آئیے سمجھ لیں:

شرکت (Partnership)

کوئی بھی کاروبار شروع کرتے وقت جگہ، خام مال وغیرہ کے لیے پیسوں کی ضرورت ہوتی ہے۔ اس رقم کو سرمایہ کہتے ہیں۔ اکثر دو یا زائد افراد مل کر سرمایہ جمع کرتے ہیں۔ یعنی وہ افراد شرکت کے ذریعے سرمایہ کاری کرتے ہوئے کاروبار شروع کرتے ہیں۔ شرکت کے کاروبار میں بینک میں شرکت دار کے مخلوط کھاتہ ہوتے ہیں۔ اس کاروبار کے لئے سرمایہ کی جس تناسب میں سرمایہ کاری ہوتی ہے اس تناسب سے کاروبار میں حاصل ہونے والے نفع یا نقصان کی تقسیم ہوتی ہے۔

مثال : سلیم اور عقیل نے بالترتیب 2100 اور 2800 روپے سرمایہ لگا کر کاروبار شروع کیا۔ انھیں 3500 روپے نفع ہوا، تو وہ اسے کس طرح تقسیم کریں گے؟

حل : سرمایہ کی نسبت معلوم کریں گے۔ $\frac{2100}{2800} = \frac{3}{4}$ (یعنی سرمایہ کی نسبت 3 : 4 ہے)

نفع کی تقسیم سرمایہ کے تناسب میں کرنا ہے۔ فرض کیجیے سلیم کا نفع $3x$ اور عقیل کا نفع $4x$ ہے۔

$$\therefore 3x + 4x = 3500 \quad \dots \text{ (کل نفع 3500 روپے ہے)}$$

$$\therefore 7x = 3500 \quad \therefore x = 500$$

$$\therefore \text{روپے } 4x = 2000 = \text{عقیل کا نفع اور روپے } 3x = 1500 = \text{سلیم کا نفع}$$

مثال : ایک کاروبار میں پرکاش اور سیام نے 130000 روپے سرمایہ 2 : 3 کی نسبت میں سرمایہ کاری کی تو ہر ایک کی سرمایہ کاری کتنی ہے؟ اس کاروبار میں انھیں 36000 روپے نفع حاصل ہوا، تو ہر ایک کا نفع کتنا ہوگا؟

حل : پرکاش اور سیام ان کے سرمایہ کاری کا تناسب 3 : 2 ہے۔

سرمایہ کاری کے تناسب میں نفع کی تقسیم ہوتی ہے اس لئے نفع کا تناسب 3 : 2 ہوگا۔

فرض کیجیے پرکاش کی سرمایہ کاری $3y$ اور سیام کی سرمایہ کاری $2y$ ہے۔

$$\text{کل سرمایہ کاری} = 3y + 2y$$

$$\therefore 5y = 130000$$

$$\therefore \frac{5y}{5} = \frac{130000}{5} \quad (5 \text{ سے تقسیم کرنے پر})$$

$$\therefore y = 26000$$

$$\therefore \text{پرکاش کی سرمایہ کاری} = 3y$$

$$= 3 \times 26000$$

$$= ₹ 78000$$

$$\text{سیام کی سرمایہ کاری} = 2y$$

$$= 2 \times 26000$$

$$= ₹ 52000$$

فرض کیجیے پرکاش کا نفع $3x$ اور سیام کا نفع $2x$ ہے۔

$$\therefore 3x + 2x = \text{کل نفع}$$

$$5x = 36000$$

$$\therefore \frac{5x}{5} = \frac{36000}{5} \quad (5 \text{ سے تقسیم کرنے پر})$$

$$\therefore x = 7200$$

$$\therefore \text{پرکاش کا نفع} = 3x$$

$$= 3 \times 7200$$

$$= ₹ 21600$$

$$\text{سیام کا نفع} = 2x$$

$$= 2 \times 7200$$

$$= ₹ 14400$$

مثال : عبدل، ساجد اور جوزف نے نیتا کو 30 روپے، 70 روپے اور 50 روپے دیئے۔ نیتا نے اس میں 150 روپے ملا کر کاغذ اور رنگ خریدا۔ سب

نے ان چیزوں سے تحفہ کے کارڈ بنائے اور فروخت کیے۔ انھیں کل 420 روپے منافع حاصل ہوا۔ تو ہر ایک کو کتنا نفع ملے گا؟

حل : چاروں کا سرمایہ ملا کر کل سرمایہ 300 روپے تھا۔ اس میں سے نیتا کے 150 روپے یعنی نصف سرمایہ اُسی کا تھا۔ انھیں کل 420 روپے منافع

حاصل ہوا۔ سائیلی کا منافع 420 کا نصف یعنی 210 روپے ہوگا۔ بقیہ منافع عبدل، ساجد اور جوزف کو تقسیم کرنا ہوگا۔ عبدل، ساجد اور جوزف ان

کا سرمایہ بالترتیب 30 روپے، 70 روپے اور 50 روپے ہے۔ سرمایہ کا تناسب 50 : 70 : 30 کی نسبت میں ہے۔ یعنی 5 : 7 : 3 کی نسبت

میں ہے۔ تینوں کا منافع 210 روپے ہے۔

فرض کیجیے ان کا منافع بالترتیب $5k$, $7k$, $3k$ ہے۔

$$\therefore 3k + 7k + 5k = 210$$

$$\therefore 15k = 210$$

$$\therefore k = 14$$

$$\text{روپے } 98 = 7k = 7 \times 14 = 7k = \text{ساجد کا نفع}, \text{ روپے } 42 = 3k = 3 \times 14 = 3k = \text{عبدل کا نفع}$$

$$\text{روپے } 70 = 5k = 5 \times 14 = 5k = \text{جوزف کا نفع}$$

مثال : سریتا بین، عائشہ اور میناکشی ہر ایک نے 2400, 5200 اور 3400 روپے سرمایہ کاری کر کے کاروبار شروع کیا۔ انھیں 50% منافع حاصل ہوا۔ تو

وہ اسے کس طرح تقسیم کریں گے؟ وہ اس منافع کو نہ لیتے ہوئے آئندہ سال کے کاروبار کے لیے سرمایہ میں ملا لیا جائے تو ہر ایک کی اگلے سال کی

شرکت داری کتنی ہوگی؟

$$\rightarrow \text{روپے } 11000 = 2400 + 5200 + 3400 = \text{کل سرمایہ}$$

اس سرمایہ پر 50% نفع حاصل ہوا۔

$$\therefore \text{کل نفع} = \frac{11000 \times 50}{100} = 5500$$

سرمایہ کاری کے تناسب میں نفع تقسیم کرنا ہے۔

ہم دو اعداد کا تناسب دونوں اعداد کو مشترک عا د سے تقسیم کر کے آسان بناتے ہیں۔ اسی طرح دو سے زائد اعداد کا تناسب آسان بنا سکتے ہیں۔

$$شراکت کا تناسب = 2400 : 5200 : 3400$$

$$= 24 : 52 : 34$$

$$= 12 : 26 : 17$$

$$17p = \text{میناشی کا نفع}، 26p = \text{عائشہ کا نفع}، 12p = \text{سرتینا بین کا نفع}$$

فرض کیجیے۔

$$\therefore 12p + 26p + 17p = 55p = 5500، \therefore p = \frac{5500}{55} = 100$$

$$\therefore \text{سرتینا بین کا نفع} = 12 \times 100 = 1200، \text{عائشہ کا نفع} = 26 \times 100 = 2600$$

$$\text{میناشی کا نفع} = 17 \times 100 = 1700$$

نفع نہ لیتے ہوئے وہ سرمایہ میں ملایا جائے تو ہر ایک کی نئی سرمایہ کاری معلوم کریں گے۔

$$\text{روپے} 2400 + 1200 = 3600 = \text{اگلے سال کے لئے سرتینا بین کی سرمایہ کاری}$$

$$\text{روپے} 5200 + 2600 = 7800 = \text{اگلے سال کے لئے عائشہ کی سرمایہ کاری}$$

$$\text{روپے} 3400 + 1700 = 5100 = \text{اگلے سال کے لئے میناشی کی سرمایہ کاری}$$

آئیے بحث کریں

- مذکورہ بالا مثال میں سرتینا بین، میناشی اور عائشہ ان میں سے ہر ایک نے نفع نہ نکالتے ہوئے اپنے سرمایہ میں اضافہ کیا تو اگلے سال کے لیے ان کی سرمایہ کاری کا تناسب معلوم کیجیے۔

مشقی سوالات 39

1. سریش اور رمیش نے 144000 روپے 5 : 4 کی نسبت میں سرمایہ کاری کر کے ایک قطعہ اراضی خریدا۔ کچھ سال بعد فروخت کرنے پر انھیں 20% نفع حاصل ہوا۔ تو ہر ایک کو کتنا نفع ملا؟
2. ویراٹ اور سمرات نے بالترتیب 50000 روپے اور 120000 روپے سرمایہ کاری کر کے ایک کاروبار شروع کیا۔ اس کاروبار میں انھیں 20% نقصان ہوا۔ تو ہر ایک کو کتنا نقصان ہوا؟
3. سویتا، بیوش اور نچیتا ان تینوں نے مل کر سولا پوری چادر اور تولیہ فروخت کرنے کا کاروبار 80000 روپے سرمایہ کاری کر کے شروع کیا۔ اس میں سے سویتا کی سرمایہ کاری 30000 روپے تھی اور بیوش کی سرمایہ کاری 12000 روپے تھی۔ انھیں سال کے آخر میں 24% نفع ہوا، تو نچیتا کی سرمایہ کاری کتنی تھی؟ نچیتا کو کتنا نفع حاصل ہوا؟
4. الف اور ب نے اپنے حاصل ہونے والے نفع 24500 روپے کو 7 : 3 تناسب میں تقسیم کر لیا۔ ہر ایک نے ملنے والے اپنے منافع میں سے 2% رقم فوجی فلاح فنڈ (سینک کلیان فنڈ) میں جمع کیا، تو ہر ایک نے کتنی رقم فنڈ میں جمع کی؟
- 5* جیا، سیمبا، کھل اور نلش چاروں نے ایک کاروبار کے لیے 6 : 7 : 4 : 3 تناسب سے 360000 روپے کی سرمایہ کاری کی، تو جیا کی سرمایہ کاری کتنی تھی؟ انھیں اس کاروبار میں 12% نفع ہوا تو کھل کے حصے میں کتنے روپے ملیں گے؟

